

# ગાંધીનગર અમાચાર

પાટનગરનું પોતાનું અખબાર

Gandhinagar વર્ષ : (૩૭) અંક નં. ૬૪

૧૫ મે, ૨૦૨૨, રવિવાર; વૈશાખ સુદ - ૧૪

પાનાં - ૮ કિંમત રૂ. ૩.૦૦

## ઘઉંનો ભાવ વધતા નિકાસ પર પ્રતિબંધ

ઘરેલૂ બજારમાં ઘઉંની વધતી જતી કિંમતોને ધ્યાનમાં રાખીને નિર્ણય લેવાયો : રશિયા અને યુક્રેનની વચ્ચે ચાલી રહેલા યુદ્ધના કારણે ઘઉંની આંતરરાષ્ટ્રીય કિંમતમાં લગભગ ૪૦ ટકાનો વધારો નોંધાયો છે, જેણા કારણે ભારતમાંથી નિકાસ વધી ગઈ છે



નવી દિલ્હી, તા. ૧૪ મોટી સરકારે એક મોટો નિર્ણય લીધો છે. કેન્દ્ર સરકારે ઘઉંના નિકાસ પર શરતી પ્રતિબંધ મૂકી દીધો છે. ઘરેલૂ બજારમાં ઘઉંની વધતી જતી કિંમતોને ધ્યાનમાં રાખીને આ નિર્ણય લેવામાં આવ્યો છે. જોકે, ઘઉંની નિકાસ અમુક શરતો સાથે ચાલુ રહેશે. સરકારનો આ નિર્ણય પહેલાથી જ કરારબદ્ધ નિકાસ પર લાગુ થશે નહીં. સરકાર તરફથી તેનું એક નોટિફિકેશન પણ જાહેર કરી દેવામાં આવ્યું છે. નોટિફિકેશનમાં કહેવામાં આવ્યું છે કે ભારત, પાકીશી દેશો અને અન્ય સંવેદનશીલ દેશોની ખાદ્ય સુરક્ષા જોખમમાં છે.

કેન્દ્ર સરકારે જણાવ્યું છે કે આ કદમ દેશની સમગ્ર ખાદ્ય સુરક્ષાને પહોંચી વળવા અને પાકીશી અને સંવેદનશીલ દેશોની જરૂરિયાતોને પુરી કરવા માટે લેવામાં આવ્યું છે. નોટિફિકેશનમાં જણાવવામાં આવ્યું છે કે, ભારત સરકાર પાકીશી અને અન્ય સંવેદનશીલ વિકાસશીલ દેશોની ખાદ્ય સુરક્ષાની જરૂરિયાતો પુરી પાડવા માટે પ્રતિબદ્ધ છે, જે ઘઉંના વૈશ્વિક બજારમાં અચાનક ફેરફારોને કારણે પ્રતિકૂળ રૂપથી પ્રભાવિત કરે છે અને પર્યાપ્ત ઘઉંનો પુરવઠો મેળવવામાં અસમર્થ છે. સરકારે વધુમાં જણાવ્યું છે કે, ઘઉંની વૈશ્વિક કિંમતોમાં

● અનુસંધાન પાન-૭ પર

### ઘઉંની નિકાસ પર પ્રતિબંધ સામે ખેડૂત સંગઠનોમાં રોષ

આ પ્રકારના પ્રતિબંધના નિર્ણયોથી ખેડૂતોને વધતા જતા ભાવનો લાભ મળતો ન હોવાનો ખેડૂત નેતાનો દાવો

નવી દિલ્હી, તા. ૧૪ ભારત સરકારે ઘઉંની નિકાસ પર તાત્કાલિક અસરથી પ્રતિબંધ મુક્યા બાદ ખેડૂત સંગઠનોમાં આ નિર્ણયને લઈને નારાજગી જોવા મળી રહી છે. ભારતીય કૃષક સમાજ નામના સંગઠનના અધ્યક્ષ અજય વીર જાખરે કહ્યું હતું કે, સરકારના નિર્ણયથી ભારતના ખેડૂતોને વૈશ્વિક સ્તરે ઘઉંના વધી રહેલા ભાવનો ફાયદો નહીં મળે. નિકાસ પરનો પ્રતિબંધ બહુ દુખદ બાબત છે. આ પ્રકારનો પ્રતિબંધ ખેડૂતો પર આડકતરી રીતે ટેક્સ લાગુ કરવા બરાબર છે. આવા નિર્ણયોથી ખેડૂતોને વધતા જતા ભાવનો લાભ મળતો નથી. જ્યારે ખેતી કરવાનો ખર્ચ તો પહેલેથી જ વધી ચુક્યો છે.

### ઘઉં પરનો પ્રતિબંધ ખેડૂત વિરોધી પગલું : ચિદમ્બરમ

નવી દિલ્હી, તા. ૧૪ કેન્દ્ર સરકારના ઘઉંની નિકાસ પર પ્રતિબંધ મુકવાના નિર્ણયને કોંગ્રેસે ખેડૂત વિરોધી ગણાવ્યો છે. પૂર્વ નાણામંત્રી અને કોંગ્રેસ નેતા પી. ચિદમ્બરમએ કહ્યું કે નિકાસથી ખેડૂતોની સારી કમાણી થઈ શકત, પરંતુ સરકાર આવી ઈચ્છતી નથી. આ જ કારણોસર તેમણે આ ખેડૂત વિરોધી પગલું ઉઠાવ્યું છે. ચિંતન શિબિરના બીજા દિવસે પત્રકારો સાથેની ચર્ચા દરમિયાન ચિદમ્બરમએ કહ્યું કે મને લાગે છે કે કેન્દ્ર સરકાર પૂરતા પ્રમાણમાં ઘઉં ખરીદી શકી નહીં. આ જ કારણથી તેમણે નિકાસ પર પ્રતિબંધ મુક્યો છે. ઘઉંનું ઉત્પાદન ઓછું થયું નથી, પરંતુ વધુ જ છે. જો ખરીદી થઈ હોત તો ઘઉંની નિકાસ પર પ્રતિબંધ મુકવાની જરૂર જ ના પડત.

## માણિક સાહા ત્રિપુરાના નવા મુખ્યમંત્રી

ધારાસભ્ય દળની બેઠકમાં લેવાયો નિર્ણય : પાર્ટીએ વર્ષ બાદ યોજનારી વિધાનસભા ચૂંટણી પહેલા તેમના પર વિશ્વાસ વ્યક્ત કરતા જવાબદારી સોંપી છે

અગરતલા, તા. ૧૪ ત્રિપુરામાં ૨૦૨૩માં ચૂંટણી પહેલા ભાજપ મુખ્યમંત્રી બિલ્લભ દેબને હટાવી દીધા છે. હવે પ્રદેશ ભાજપ અધ્યક્ષ અને રાજ્યસભા સાંસદ માણિક સાહાને રાજ્યના નવા મુખ્યમંત્રી બનાવવાનો નિર્ણય લેવામાં આવ્યો છે. ભાજપ ધારાસભ્ય દળની બેઠકમાં માણિક સાહાને ધારાસભ્ય દળના નેતા ચૂંટી લેવામાં આવ્યા છે. બિલ્લભ દેબનારાજનામા બાદ જે નામોની ચર્ચા ચાલી રહી હતી, જેમાં માણિક સાહાનું નામ સૌથી આગળ હતું. હવે માણિક સાહા રાજ્યપાલને મળીને સરકાર બનાવવાનો દાવો રજૂ કરશે.



### કેરળમાં ચોમાસું એક અઠવાડિયું વહેલું આવશે

કેરળમાં ચોમાસું ૨૭ મેના રોજ આવવાની શક્યતા છે

નવી દિલ્હી, તા. ૧૪ ભારતમાં ખેતીપ્રધાન દેશ છે. અહીં મોટાભાગના ખેડૂતો ખેતી પર નિભર છે, જેણા કારણે તેમના માટે વરસાદ ખૂબ જ અગત્યનું પાસું બની જાય છે. ત્યારે હવામાન વિભાગ દ્વારા એક મુશબ્બર આપવામાં આવી છે. દક્ષિણ પશ્ચિમ ચોમાસું આ વર્ષે જલ્દી દસ્તક આપે તેવા અંદાજા આપ્યા છે અને લોકોને ગરમીથી રાહત મળશે. સ્કે એ ચુકવારે જાહેરાત કરી હતી કે બહુપ્રતીક્ષિત દક્ષિણ-પશ્ચિમ ચોમાસું કેરળમાં ૨૭ મેના રોજ દસ્તક આપી શકે છે. તમને જણાવી દઈએ કે સામાન્ય રીતે કેરળમાં ૧ જૂનની આસપાસ દસ્તક આપે છે. દેશમાં ચોમાસાના આગમનની આતુરતાપૂર્વક રાહ જોવામાં આવે છે કારણ કે તેની ભારતમાં કૃષિ અને અર્થવ્યવસ્થા પર ઊંડી અસર પાડે છે. હવામાન વિભાગે કહ્યું કે આ વર્ષે કેરળમાં દક્ષિણ પશ્ચિમ ચોમાસાની શરૂઆત સામાન્ય તારીખ પહેલા થવાની સંભાવના છે. કેરળમાં ચોમાસું ચાર દિવસની મોડલ અંદર સાથે ૨૭ મેના રોજ આવવાની શક્યતા છે.

### જ્ઞાનવાપી મસ્જિદમાં ચાર કલાક સર્વે, અનેક પુરાવા મળ્યાનો દાવો

જ્ઞાનવાપી મસ્જિદમાં સર્વેના પહેલા દિવસે સવારે ૮ વાગ્યે એડવોકેટ અજય કુમાર મિશ્રા સાથે પર લોકોની ટીમે ભોંયરાના ચાર રૂમનો સર્વે કર્યો

વારાણસી, તા. ૧૪ જ્ઞાનવાપી મસ્જિદ વિવાદમાં શનિવારનો દિવસ પારસો મહત્વનો રહ્યો. વારાણસી કોર્ટમાં પાંચ મહિલાઓએ દાખલ કરેલી અરજી પર સુનાવણી બાદ અપાયેલા આદેશ અંતર્ગત એડવોકેટ કમિશનરના નેતૃત્વમાં ટીમ જ્ઞાનવાપી મસ્જિદમાં પ્રવેશ કરવામાં સફળ રહી હતી. અત્યાર સુધી કોર્ટ પસંદ કરેલી ટીમને મસ્જિદના અંદરના ભાગમાં સર્વે કરવાની પરવાનગી નહોતી આપવામાં આવી. મુસ્લિમ પક્ષકારોએ સર્વેને રોકવા માટે ખૂબ પ્રયત્નો કર્યા હતા. સુપ્રીમ કોર્ટ પહોંચીને વારાણસી કોર્ટના આદેશને પડકાર્યો હતો. પરંતુ ચીફ જસ્ટિસ એનવી રમણાએ આ અરજી પર તાત્કાલિક સુનાવણી કરવાનો ઈનકાર કર્યો હતો. જે બાદ વારાણસી કોર્ટ શનિવારે યેનકેન પ્રકારે મસ્જિદમાં સર્વે શરૂ કરવાનો આદેશ કર્યો હતો.

● અનુસંધાન પાન-૭ પર

### અમૃતસરની હોસ્પિટલમાં ભીષણ આગ

અમૃતસર, તા. ૧૪ પંજાબના અમૃતસરમાં આવેલી ગુરૂ નાનક દેવ હોસ્પિટલમાં શનિવારે ભીષણ આગ લાગી હતી. જાણકારી પ્રમાણે ઓપીડીની પાસે એક મોટો વિસ્ફોટ થયો ત્યારબાદ ઈમારતમાં આગ લાગી હતી. આગ એટલી ભીષણ છે કે દૂર સુધી ધૂમાડો જોવા મળી રહ્યો હતો. આ આગની લપેટમાં ત્વચા અને કાર્ડિયોલોજી વોર્ડ પણ આપી ગયા હતા. ઘટનાની જાણકારી મળતા ફાયર વિભાગની ટીમ સ્થળ પર પહોંચી હતી. ઘણી મુશ્કેલી બાદ આગ પર કાબુ મેળવી શકાયો છે.

આગને કારણે હોસ્પિટલમાં ઘણું નુકસાન થયું છે. રાહતની વાત છે કે આ દુર્ઘટનામાં કોઈના મૃત્યુ થયા નથી. સમય રહેતા હોસ્પિટલમાંથી ૬૫૦ લોકોને સુરક્ષિત બહાર કાઢી લેવામાં આવ્યા છે.

### ચારધામ યાત્રામાં ૧૨ દિ'માં ૩૧ ભાવિકોનાં મોત નિપજ્યા

ભાવિકોના મોતના કારણ માટે બ્લડ પ્રેશર અને હાર્ટ એટેક જવાબદાર, લોકોના હેલ્થની ચકાસણી માટે કેમ્પો શરૂ કરાશે

નવી દિલ્હી, તા. ૧૪ ઉત્તરાખંડમાં ચાલી રહેલી ચાર ધામ યાત્રા માટે ભાવિકોનો અભૂતપૂર્વ ધસારો જોવા મળી રહ્યો છે અને બીજી તરફ ચિંતાજનક વાત એ છે કે, અહીંયા ભાવિકોના થઈ રહેલા મોતની સંખ્યા પણ વધી રહી છે. છેલ્લા ૧૨ દિવસમાં ૩૧ ભાવિકોના મોત થઈ ચુક્યા છે અને રાજ્યના હેલ્થ વિભાગના ઉચ્ચાધિકારી ડી.શૈલજા ભટ્ટેનું કહેવું છે કે, ભાવિકોના મોતના કારણ માટે બ્લડ પ્રેશર અને હાર્ટ એટેક જવાબદાર છે. હવે ચાર ધામ યાત્રાએ આવતા લોકોના હેલ્થની ચકાસણી કરવા માટે રૂટ પર કેમ્પો શરૂ કરવામાં આવ્યા છે. તેમનું કહેવું હતું કે, ઉંચાઈવાળી જગ્યાઓ પર ઓક્સિજન ઓછો હોય છે અને તેના કારણે પહેલેથી જ બીમારીઓનો સામનો કરતા ભાવિકો પર તેની અસર પડી રહી છે. જાણકારી પ્રમાણે મોતને બેટલા ભાવિકો પૈકી યમુનોત્રીમાં ૧૨ લોકો મોતને ભેયા છે. જ્યારે ગંગોત્રીમાં ૩ લોકોના મોત થયા છે. બીજી તરફ ભાવિકોનો ધસારો યથાવત છે. ચારધામ યાત્રા શરૂ થયાના ગણતરીના દિવસોમાં દર્શન કરનારા ભાવિકોની સંખ્યા દોઢ લાખ થઈ ચુકી છે.



**NALANDA LAW COLLEGE**  
Affiliated by GUJARAT UNIVERSITY

**3 YEAR LLB**  
GUJARATI & ENGLISH MEDIUM

The Campus Has

- Well-Equipped Classes
- Computer
- Library
- Moot Court Hall
- Sport Ground & Auditorium

---



**NALANDA ARTS & SCIENCE COLLEGE**  
Affiliated by GUJARAT UNIVERSITY

- Experienced Faculties
- E-Learning & Smart Class Room
- Well Equipped Laboratories
- Sports & Cultural Activities
- Smart Classroom
- Fire Alarm
- Projector

---

**NALANDA EDUCATION TRUST**

Kudasan - Gandhinagar Koba Highway, Gandhinagar, Gujarat - 382421.

+91 72111 29862      +91 97739 01902

nalandaarts2019@gmail.com      www.aigandhinagar.com

**CHOOSE THE TRUSTED TECHNICAL EXPERTS**

**Geyser**

SERVICE Just **99**

Repair **NO** VISIT CHARGE

**RO**

SERVICE Just **99**

Repair **NO** VISIT CHARGE

**Washing Machine**

SERVICE Just **99**

Repair **NO** VISIT CHARGE

**VASCO**

Services At Your Doorstep



**M.94094 38600**